

**प्रतिवार्ता** स्त्री. (तत्.) किसी को उत्तर के रूप में दिया गया अथवा भेजा गया विवरण, प्रत्युत्तर के रूप में वृत्तांत।

**प्रतिवास** पुं. (तत्.) 1. सुगंधि, सुवास, खुशबू 2. समीप, निकट रहना 3. पड़ोस।

**प्रतिवासी** वि. (तत्.) समीप निवास करने वाला, पड़ोसी।

**प्रतिविटामिन** पुं. (तत्.+अं.) आयु. ऐसा पदार्थ अथवा द्रव्य जो विटामिन को किसी अन्य प्रकार के मिश्रण में परिवर्तित करके अथवा उसके साथ मिलकर उसका लोप करके प्रभावहीन बना दे।

**प्रतिविद्रोहिता** स्त्री. (तत्.) राज. विद्रोह का दमन करने के लिए विद्रोहियों के प्रति शासन द्वारा की जाने वाली प्रतीकारात्मक कार्यवाही।

**प्रतिविधान** पुं. (तत्.) 1. प्रतिकार 2. धर्मशास्त्र में वर्णित किसी धार्मिक कृत्य अथवा अनुष्ठान के बदले में किया जाने वाला अन्य कृत्य।

**प्रतिविपणन** पुं. (तत्.) प्रबंध समाज के लिए अहितकर वस्तु की प्रायः भारी माँग को विफल या नष्ट करने के लिए किए जाने वाले उपाय उदा. तंबाकू सेवन को हतोत्साहित करने के प्रयास में तंबाकू उत्पादों के डिब्बों पर उसके स्वास्थ्य के लिए अहितकर होने की वैधानिक चेतावनी छापना अनिवार्य है। countermarketing

**प्रतिविरोध** पुं. (तत्.) विधि. अधिकार, दावा या ऐसे ही किसी अन्य विषय में विवाद अथवा विरोध। controversy

**प्रतिविवेकवाद** पुं. (तत्.) दर्श. प्रतिबुद्धिवाद, तर्कवाद (धर्म का वास्तविक आधार तर्क है अथवा तर्क से ही यथार्थ ज्ञान की प्राप्ति संभव है ऐसा मत) का विरोधी वाद।

**प्रतिविष** पुं. (तत्.) विष के प्रभाव को नष्ट करने वाला पदार्थ लोक. विषहर, प्रतिमारक। antidote

**प्रतिविषाणुक** वि. (तत्.) आयु. विषाणुओं को निष्क्रिय करने वाला antiviral

**प्रतिवेदक** पुं. (तत्.) प्रशा. प्रतिवेदन करने वाला व्यक्ति, संवाददाता। reporter

**प्रतिवेदन** पुं. (तत्.) प्रशा. 1. किसी घटना का वृत्तांत 2. किसी विचाराधीन विषय पर विशेषज्ञों की विस्तृत राय 3. किसी भाषण, चर्चा, वाद-विवाद आदि का प्रकाशनार्थ तैयार किया गया विवरण रिपोर्ट report 4. किसी संस्था, संगठन अथवा प्रतिष्ठान आदि के कार्यकलापों तथा हिसाब-किताब का औपचारिक विवरण 5. किसी योजना कार्य घटना, तथ्य आदि के संबंध में जाँच-पड़ताल के पश्चात् आवश्यक कार्यवाही के लिए संबंधित अधिकारी आदि के समक्ष प्रस्तुत किए जाने के लिए तैयार किया गया विवरण।

**प्रतिवेदित** वि. (तत्.) जिसका प्रतिवेदन प्रस्तुत किया जा चुका हो।

**प्रतिवेदी** पुं. (तत्.) 1. प्रतिवेदन तैयार, करने वाला व्यक्ति 2. विवरण लिखने वाला अथवा प्रस्तुत करने वाला व्यक्ति वि. प्रतिवेदन से संबंधित।

**प्रतिवेश** पुं. (तत्.) 1. पड़ोस, घर के निकट स्थित अन्य लोगों के घर 2. निकट रहने की स्थिति 3. पड़ोसी 4. आस-पास की वस्तुएँ अथवा परिस्थितियाँ।

**प्रतिवेशम** पुं. (तत्.) पड़ोसी का निवास स्थान।

**प्रतिवेश्य** पुं. (तत्.) पड़ोसी।

**प्रतिवेष्टन** पुं. (तत्.) 1. प्रत्यावर्तन, लौट कर आना, वापसी 2. परिवर्तन बदलाव।

**प्रतिवेष्टित** वि. (तत्.) 1. प्रत्यावृत्त, लौटा हुआ 2. परिवर्तित-बदला हुआ 3. व्युत्क्रांत-क्रम में उलट-फेर से युक्त 4. विपर्यस्त उल्टा हुआ, पीछे की ओर मुड़ा हुआ 5. भाषा. मूर्धन्य, मूर्धा से उच्चरित वर्ण ट, ठ, ड, ढ आदि दे. 'मूर्धन्य'।

**प्रतिव्यक्ति** क्रि.वि. (तत्.) हर आदमी के हिसाब से, प्रत्येक व्यक्ति को ध्यान में रखते हुए, प्रत्येक व्यक्ति के विचार से, प्रत्येक व्यक्ति पर। percapita

**प्रतिव्यक्ति आय** स्त्री. (तत्.) अर्थ. किसी निश्चित समयावधि में (विशेषकर एक वर्ष में) किसी भी देश की सकल राष्ट्रीय आय (धनागम आमदनी) को उसकी जनसंख्या से विभाजित करने पर प्राप्त आय की मात्रा। capitation income